

افغانستان آزاد – آزاد افغانستان

AA-AA

چو کشور نېاشد تن من مېباد بدین بوم و بر زنده یک تن مېباد
همه سر به سر تن به کشتن دهیم از آن به که کشور به دشمن دهیم

www.afgazad.com

afgazad@gmail.com

Political

سیاسی

د افغانستان د زیارکېنانو ټولنیز انجمن (د شیرزاد لیکنه)

۰۷ دسمبر ۲۰۱۷

ارتجاعي جگړه:

د لوتمارانو لپاره «سپيڅلي» خو د زیارکېنانو لپاره جنايتکارانه جگړه ده

ارتجاعي جگړه هغه جگړه ده چې غیر عادلانه وي او د جگړې دواړه لوري د زیارکېنانو دښمنان وي. د افغانستان روانه جگړه د همدې لپاره ارتجاعي جگړه ده چې یوې خوا ته یې قسې القبله فاشیستي ډلې لکه طالبان او داعشیان دي او بلې خوا ته یې بم اچونکي او وینه تویونکي امریکایان او ناتويي بنکیلاکگران او کورني اجیران.

دا ارتجاعي جگړه له یوې ځایه رهبري کيږي. د رهبري دنده یې د هغو نړیوالو سرمایه دارانو او پانگوالو په غاړه ده چې د خپلو اوږدمهاله موخو او اهدافو لپاره زموږ پر هیواد یې یرغل کړی دی. عامه ذهنیت په سمه توګه دا ښکاره کوي چې هم طالب او هم داعش د امریکا او ناتو ګوډاګیان دي او د دې لپاره چې وکړای شي خپلو موخو ته ورسېږي دا فرضي دښمنان یې زیږولي دي.

له هغه ځایه چې دا خبرنه او ارتجاعي جگړه د لوتماریزه اهدافو لپاره ده، نو د امریکا په پوځي ستراتیژي کې په ښکاره توګه راغلي دي که چیرې د طالبانو یو جګپوړی او نیمه جګپوړی قوماندان د نښه کولو لپاره نهه تر لس ملکي (زیارکېنه وګړي) نابود او ووژل شي، کومه خبره نه ده او برید باید تر سره شي. دا ستراتیژي په ښه توګه ښکاره کوي چې د زیارکېنانو وژل او تپي کول، د بنکیلاکګرو هډو چرت هم نه خرابوي.

د امریکا - ناتو ارتجاعي جگړه د دې لامل شوی چې د روان میلادي کال له پیله د نوامبر تر نیمایي پورې (په ۱۱ میاشتو کې) د افغانستان ۶۹ زره بیوزله انسانان تپیان شي او په زرګونه نور ووژل شي. د تپیانو شمیره د تیر کال د همدې مودې په پرتله ۲۱ سلنه ډیر شوی چې په ښکاره توګه د جنايت او بربریت د زیاتیدني په مانا ده. که څه هم په دې وروستیو کې داسې ویل کيږي چې امریکایان او اوسني دولت چې د سرمایه دارانو او فیوډالانو دولت دی، پریکړې ته رسیدلي چې وروسته له دې به په بریدونو کې د وژلو شویو کسانو شمیرې نه ښکاره کوي؛ خو ولسونه به په خپلو اعتراضونو دا جنايت برېښوي او ښکاره کوي به چې د بنکیلاک «آزادي» هغه کرغېړنه بڼګي ده چې د بڼګي تر څنګ له ځان سره هره ورځ وژل، تپي کیدل او ویجاړیدل هم لري.

د نیواکګرو جگړه هیڅکله هم عادلانه او آزادي بخښونکي جگړه نه وی. د نیواکګرو جگړه له وینې او جنايتونو او خیانتونو ډکه وي. په افغانستان کې هم د نیواکګرو جگړه هغه ارتجاعي جگړه ده چې ګټه یې لوتماره پانګوالان،

اربابان، تاجران، اینجولرونکو او نورو شتمن وړي او د همدې لپاره هم د دې ارتجاعي جگړې ملگري او یاران دي. زموږ زیارکښه او بیوزله ولسونه دې جگړې ته د جنایتکارانه جگړې په توګه ګوري چې له دوی څخه یې آزادي او خپلواکي د اخیستلو تر څنګ، هغوی هره ورځ وژني، ټپي کوي، بندي کوي او کور او جونګره یې وېجاړوي.